

УДК 811.512.145

М.З. Валиева

XVII–XVIII ГАСЫР ИСКЕ ТАТАР ЯЗМА ИСТӘЛЕКЛӘРЕНДӘ ‘ҮЛЕМ’ ТӨШЕНЧӘСЕНЕҢ БИРЕЛЕШЕ

В данной статье на материале, извлеченном из старотатарских письменных источников XVII–XVIII вв., раскрывается содержание понятия ‘смерть’. В ходе исследования было установлено, что понятие ‘смерть’ в рассмотренных нами текстах выражается множеством слов и словосочетаний. Они, с одной стороны, являются синонимами между собой, с другой, каждый из них имеет свои уникальные коннотативные значения, которые в определенных контекстах обогащаются дополнительными эмоционально-экспрессивными оттенками.

Ключевые слова: старотатарские письменные источники, лексика, синонимы, лексико-семантические варианты.

In this article, on the basis of material extracted from the Old Tatar written sources of the 17th–18th centuries, the content of the concept ‘death’ is revealed. In the course of the study, it was found that the concept of ‘death’ in the texts we examined is expressed by many words and phrases. On the one hand, they are synonyms with each other, on the other, each of them has its own unique connotative meanings, which in certain contexts are enriched with additional emotional and expressive shades.

Key words: Old Tatar written sources, vocabulary, synonyms, lexical and semantic variants.

Ислам тәгълиматы, дини мифология нигезендә кеше яшәеше ике Өлешкә бүлөп карала: бу дөнъя һәм теге дөнъя. Бу дөнъя дигәндә, фани дөнъя күздә тотыла. Коръән аятьләреннән күренгәнчә, кеше югары әхлак таләпләрен үтәп, дөнъяви һәм дини кануннарны саклап яшәргә тиеш. Тәрки-татар халкының бар яшәеше гасырлар дәвамында шушы ‘ике дөнъя’ фәлсәфәсенә нигезләнгән булган һәм бу иске татар язма истәлекләрендә дә ачык чагылыш таба. Кешенең язмышы, бүгенгесе һәм киләчәге – барысы да Аллаһы Тәгаләнең кодрәтенә бәйләнгән. Гыйбадәт кылу, гөнаһ кылмау, булган гөнаһлардан арыну, ислам таләпләрен саклап, изге уй-ният белән көн итү һ.б. – барысы да фани дөнъя гамәлләре. Адәм баласының фани дөнъяда кылган һәр гамәле ахирәткә әзерлек буларак күзаллана. Ахирәт исә, бу дөнъядан аермалы буларак, мәңгелек дип карала. Ожмах, тәмуг, сират күпере, кыямәт көне һ.б. – ахирәт белән бәйле категорияләр. XVII–XVIII гасыр иске татар язма чыганакларында ‘ике дөнъя’ фәлсәфәсенә бәйле бу категорияләрнең барысы да үзенчәлекле рәвештә чагылыш таба. Биредә жир йөзе, кешелек һәм барлык тереклек дөнъясы, жир шары, бөтен галәм, кешенең бу дөнъяга килүе, яшәеше, гомер итүе, бу дөнъядан китүе һ.б. күздә тотыла. Бу төшенчәләр каралган текстларда күп төрле сүз, сүзформа һәм сүзтезмәләр ярдәмендә житкерелә [Валиева, 2017,

с. 37–43]. Өлеге язмада без кешенең фани дөнъядан китүе белән бәйле ‘үлем’ төшенчәсенә тукталырбыз. Үлем кеше тормышында иң зур һәм тирән фажиға дип кабул ителә. Бу фәлсәфи категориягә халык авыз ижатында да, язма әдәбиятта да зур урын бирелә. XVII–XVIII гасыр иске татар язма чыганаclarында да үлем темасы һәрчак үзәктә тора.

«Татар теленең аңлатмалы сүзлегендә» үлем сүзенең түбәндәге мәгънәләре күрсәтелә: 1. Организмның эшчәнлегенә тукталу һәм аның һәлак булуы; организмда яки аның бер өлешендә матдәләренә биологик алмашынуы тукталу хәле; 2. Кеше яки хайванның яшәүдән тукталу хәле; 3. Начар нәрсә, кайгы-бәла [Татар теленең аңлатмалы сүзлегенә, 1981, б. 728].

Бу төшенчә язма истәлекләрдә түбәндәге сүз һәм сүзтезмәләр белән житкерелә: *үлем* (اولم), *нагяһ үлем*, *үлем котылгысыз*; *ахирәткә күчү* (أحرثكه كوچو); *гүргә бару* (گورگه بارو); *дөнъядан үтү* (دونيادان اوتو), *фани дөнъядан үтү*, *дөнъядин нәкыль кылу*, *дөнъядин вафат итү*, *дөнъяны уздыру*; *әжәл* (اجل), *әжәл йитү*, *әжәл ирешү*; *жәсан бирү* (جان بيرو), *жәсан алу*, *жәсан тәслим кылу*; *үлү*, *үлмәк*, *үлә калды*, *үләр булу*, *үлтерү*; *вафат* (وفات), *вафат улу*, *вафат итү*; *рихләт итү* (رحلت ايتو), *даре бәкайә рихләт итү*; *һәлак булу* (هلك بولو); *шәһид итү* (شهيد ايتو), *шәһид китү*; *катиш әйләү* (قاتل ايلو); *гәрд-гәрд кылу* (گمرد-گمرد قلو); *баши кисү* (باش كيسو) һ.б.

‘Үлем’ төшенчәсе без караган текстларда, беренчә чиратта, үзара синонимик мөнәсәбәттә торган *үлем* (اولم), *әжәл* (اجل) лексик берәмлекләре белән бирелә: *Ғарипләргә үлем килсә, моңлуз башы* [Мәүлә Колый, 1963, б. 495]; *Шул әжәлдән Аллаһы Тәгалә Җоръәндә «Лоқман» сүрәсендә хәбәр бирде* [Мөслими, 1999, б. 18].

Нагяһ үлем (اولم ناگه) сүзтезмәсе ярдәмендә вакытсыз үлем, ягъни үлемнең котылгысыз булуы хакында хәбәр ителә: *Нагяһ үлем килер башка беркөн байық* [Мәүлә Колый, 1963, б. 494].

Әжәл-үлем (اجل-اولم) парлы сүзе үлем фажиғасын эмоциональ-экспрессив яктан тагын да көчәйтә, тагын да тулырак житкерә: *Ул Торгайның хатыны йөкле торыр: аның қорсагындагы баласындан әжәлең-үлемең йитебдер* [Дәфтәре Чыңгызнамә, 2011, б. 81].

Исламда кешеләр үлемне Аллаһы Тәгаләнең әмере, ягъни тәкъдир итеп кабул итәргә тиешләр. Беренчә карашка, үлем – табиғый күренеш, ахирәткә күчү, әмма барыбер котылгысыз фажиға итеп карала, аңардан качып булмый, ул адәм баласын үзе үзләп таба. *Үлем қотылгысыз* (اولم قوتلغيسز), *әжәл йитү* (اجل يتو), *әжәл ирешү* (اجل ايرشو) кебек сүзтезмәләр шул төшенчәләргә ирештерә дә. Аннары шунысы игътибарга лаек, *әжәл сүзе бары тик кешеләргә карата гына кулланыла: Аһ, әй, қалтақ халық уғлы, белеңләр, үлемдин һич қотылгымыз йуқ ирмеш* [Дәфтәре Чыңгызнамә, 2011, б. 71]; *Әжәл йитеб килсә, дару-дәрман булмас ирмеш* [шунда ук, б. 71]; *Имде әжәл ирешиде, бән үләрем, сез қаласызлар* [шунда ук, б. 71]. *Баши ағырса, әжәл йетәр* [Мәүлә Колый, 1963, б. 495]. *Әжәл килеб, үлеп гүргә барыр булсаң* шунда ук, б. 494].

Без караган текстларда ‘үлем’ төшенчәсе еш кына мәңгелек коннотациясе белән баетыла. Нәтижәдә ул күпмедер дәрәжәдә тынычсабыр кабул ителә, чөнки аның килү-килмәве Аллаһ кодрәтенә бәйле: *Бишенче бармагы ишарәтдер бәни Адәм қайу йирдә үләчәгене вә қачан үләчәгене белмәсләр, мәгәр Аллаһы Тәгалә белер, димәкдер* [Мөслими, 1999, б. 18].

Үлем – адәм баласы өчен котылу, дөньяви авырлыклардан качу чарасы да. Ул үлемне кайчак сорап ала: *Бәс Фабдеррахман әйтде, бәнем жәнымны қачан алырсын, та ки бән үлем истиғдадында үләйем, диде* [Мөслими, 1999, б. 16].

Әжәл-үлем житүнең Аллаһ кодрәтендә булуы *жәсан алу* (جان آلو), *жәсан бирү* (جان بירו) сүзтезмәләрендә аеруча ачык чагылыш таба: *Ғазраил галәйһиссәлам әйде: «Мән сәнең кебе қол мән, илля Мәләкел-мәүт див бәне әйтерләр, йәгни барча мәхлуқатлар жәяныны вә һәм атаң-анаң жәяныны бән алдым, див әйтде* [Мөслими, 1999, б. 16]; *Бичара вәзир жәсан қурқынычындан бер лоқма агзыйға салды, дәрхаль йыгылыб жәсан бирде* [Мәжмүгъ әл-хикәят, 1963, б. 510].

‘Үлү, үз үлеме белән үлү’ мәгънәсе XVII–XVIII гасыр иске татар язма истәлекләрендә үлү фигурасы белән белдерелә: *Бер үлмәке мең үлмәкдин йаман иркән* [Мәүлә Колый, 1963, б. 495]; *Син күрсәң үләрсең, – тиде* [Дәфтәре Чыңгызнамә, 2011, б. 69]; *Йәнә бер анча көнләрдин соң Тумавыл Мәргәннең атасы Турымтай Чәчән үлдә* [шунда ук, б. 71].

Шуның белән бергә ул тезмә фигурасы составында еш очрый: *Ариг йуыб, гүргә қуйар үләр булсаң* [Мәүлә Колый, 1963, б. 493]; *Андин соң ул хатынны йыгыб, андаг тезләде кем, эссүсе китде, үлә қалды* [Дәфтәре Чыңгызнамә, 2011, б. 82]; *Көн йаругы сарайға керде, Ғыйләмалик Күрекле аны күрде, үлә қалды* [шунда ук, б. 69].

Сөйләмдә ‘үлү’, ‘үлем’ төшенчәләре күп төрле эмоциональ-экспрессив төсмерләр белән баетыла. Югарыда искәртелгәнчә, ислам дине буенча дөньядагы һәрбер кешенең гомере, ул килгәнче үк Аллаһ тарафыннан билгеләп куелган. Кешеләр бу тормышта ничек кенә яшәсәләр дә үлемнән берничек тә котылып кала алмыйлар, чөнки ул – Аллаһ тарафыннан билгеләнгән тәкъдир. ‘Үлем’ төшенчәсенә бу үзенчәлеге, яғни башка бер дөньяга күчү, кешеләр тарафыннан тынычрак кабул ителә. Әлеге семантик вариант аеруча Мәүлә Колый әсәрләрендә киң урын ала. Ул, суфи шагыйрь буларак, яшәешне ике дөньяга – фани һәм бакыйга бүлеп карый. Аның өчен үлем ахирәткә күчү, гүр өенә бару. Бу очракта ‘үлем’ төшенчәсе *гүр өе, гүр өенә бару, гүргә бару, ахирәткә күчү* кебек сүзтезмәләр белән белдерелә: *Хақ төзәсен гүр өйендә сәнең эшең* [Мәүлә Колый, 1963, б. 494]. *Әжәл килеб, үлеп гүргә барыр булсаң* [[шунда ук, б. 494]; *Ахирәткә күчәрләр гөнаһ атына атланыб* [шунда ук, б. 488].

Үлемне табиғый һәм котылгысыз күренеш итеп кабул итү иске татар язма истәлекләрендә *үлем* сүзенең семантик варианты булган *вафат* (وفات) лексемасы белән белдерелә. Дөрөс, чыганаclarда бу сүз үзе генә кулланылмый диярлек, ул, нигездә, *вафат улу* (وفات اولو),

вафат итү (وفات ايتو) сүзтезмэләре составында кулланыла һәм ‘үз үлеме белән, вакыты житеп үлү’ мәгънәсенә ия: *Балқыйс кәмалга житде, атасының вафаты йақын булды* [Мәжмүгъ әл-хикәят, 1963, б. 511]; *Йегерме өченче көнендә хәзрәте рәсүлүллаһ галәйһиссәламнең вафаты улды* [Мөслими, 1999, б. 11]; *Хәзрәте Әбу Бәкер ул көндә вафат итмешдер* [шунда ук, б. 11].

Дөһйәдин вафат итү, дөһйәдин китү, дөһйәдин нәқыл қылу сүзтезмәләре дә кешенең дөһйәви яшәешне, ягъни фани дөһйәни ташлап китүен эчке бер салмаклык-сабырлык белән хәбәр итә: *...вә һәм ул көн дөһйәдан үтде* [Мөслими, 1999, б. 9]; *Бу сүзне халаиққа wasыйәт қылғандин соң Дуйын Бәйан дөһйәдин үтде* [Дәфтәре Чыңгызнамә, 2011, б. 71]; *Падишаһзадә балин гамь вә бәстәр гәссада йатыб, дөһйәдин нәқыл қылды* [Мәжмүгъ әл-хикәят, 1963, б. 512]; *Йәнә йитмеш ике йылдан соңра, туңгыз йылында, мөбарәк Рамазан айының ундүртенче көн, тарих алты йөздә дөһйәдан вафат итде, сүзе дөһйәда калды* [Дәфтәре Чыңгызнамә, 2011, б. 81].

Фани дөһйәдан үтү дигәндә, яшәешне ахирәткә һәм дөһйәлыкка бүлеп карау, фани дөһйәни ташлап, ахирәткә күчү турындагы ышанулар, кешенең ике дөһйә хакындагы күзаллаулары тагын да ачыграк күренә: *Хақ Тәгаләнең тәгдире ирешәб, хәзрәте Ақсақ Тимер һәм ошбу фани дөһйәдин үтделәр* [Дәфтәре Чыңгызнамә, 2011, б. 88].

Ислам динендә ахирәт – мәңгелек. Бу күзаллаулар язма истәлектә ‘мәңгелек йортка күчү’не аңлаткан гарәп алынмасы *рихләт итү* (رحلت ايتو) яки *даре бәқайа рихләт әйләү* (دارى ناقيا رحلت ايلمو) сүзтемәләре белән житкерелә: *Ул мәқаме куйды, рихләт итде, дуслар* [Мәүлә Колый, 1963, б. 490]; *Хәзрәте Мир Тимер даре бәқайа рихләт әйләде* [Мөслими, 1999, б. 47].

Мифологик һәм дини күзаллаулар нигезендә, мәңгелек йортка, ягъни бакыйлыкка кешенең жаны күчә, чөнки жан үлемсез. ‘Үлү’ төшенчәсенә ия *жәһан тәслим итү* (جن تسلّم ايتو) фразеологик әйтәлмәсендә дә сүз нәкъ шул хакта бара: *Хаҗ юлында жәһан тәслим қылды, дуслар* [Мәүлә Колый, 1963, б. 490]; *...вә йәнә һәр төрле тәғанни илә алхан идәрләр: ишедән гашиыйқлар рәкыс итеб жәһан тәслим итәр* [Мөслими, 1999, б. 21].

Үлем Аллаһы Тәгаләнең тәкъдире дип каралса да, ул кешеләрне һәрчак тетрәндерә. Аеруча берәр төрле бәла-каза, фажига аркасында булган көтелмәгән, вакытсыз үлемнәр зур тетрәнү, коточкыч зур югалту ачысы белән қабул ителә. ‘Фажигале үлем’ төшенчәсе язма истәлектәрдә күпчелек очракта *һәләк улу* (هلك اولو) сүзтезмәсе белән житкерелә: *Ғуж бине Ғанк, вә Фирғәуен, вә Нәмруд, вә Ғад, вә Сәмуд коуме бу көндә һәләк улмышлардыр* [Мөслими, 1999, б. 9]; *Кәһган туфанда һәләк улды, нәселе киселде* [Дәфтәре Чыңгызнамә, 2011, б. 69].

Әгәр инде кеше изге сугышта, хаклык юлында һәләк булса, *шәһид итү* (شهيد ايتو) тезмә фиғыле кулланыла: *вә Жирәҗис вә Зәкәрийә, вә Йаһйә галәйһимүс-сәламлар ул көн шәһид итделәр* [Мөслими, 1999, б. 9].

Кешенәң үлемендә кемдер сәбәпче булырга да мөмкин, ягъни адәм баласын һәлак итү, үтерү кебек фажига һәм жинаятьләр тормышта еш очрый. Кемнеләр фажигалы үлемгә дучар итү, һәлак итү, үтерү әдәби ядкярләрдә дә тасвирлана. Мондый төшенчәләр, беренче чиратта, *үлтерү* фигыле белән белдерелә: ... *вә Кабил Хабилне үлтерде* [Мөслими, 1999, б. 9].

Гарәп алынмалары белән ясалган *һәлак қылу* (هالك قلو), *қатил әйләү* (قاتل ايلو) тезмә фигыльләре дә шул максаттан файдаланыла: *Бу көн форсатны ганимәт тотды, мәни һәлак қылгай* [Мәжмүгъ әл-хикәят, 1963, б. 505]; *Сафуан галиб улыб аны қатил әйләде вә қавемене әсир әйләде* [Мөслими, 1999, б. 10]; *Әһле сөннәтнең күб шәһәрләренең алды вә голәмадан үлгучыларны қатил әйләде* [Мөслими, 1999, б. 35].

Баш кисү (باش كيسو), ‘тузанга әйләндереп юк итү’ не аңлаткан *гәрд-гәрд қылу* (گەرد-گەرد قلو) тезмә фигыльләре һәлак итү юлларын тагын да төгәлрәк тасвирлый: *Анда Ақсақ Тимер әйде: «Син гафил дәгелсең, мин гафил мен, син үзең йаманлық қылгайсың, мин үземгә йахшылық қылгаймын», – тиде, башын кисде* [Дәфтәре Чыңгызнамә, 2011, б. 83]; *Падишаһзадә әйтде: тәгамнән тәнавел қылмасаң, башыңны фил Мәхмүтнең аяқыйга салыб, гәрд-гәрд қылырмын* [Мәжмүгъ әл-хикәят, 1963, б. 510].

Шул рәвешле, XVII–XVIII гасыр язма истәлекләреннән күрәнгәнчә, үлем һәм аның белән бәйлә төшенчәләрне белдерә торган сүз, сүзформалар һәм сүзтезмәләр иске татар телендә шактый киң лексик-семантик кыр барлыкка китерәләр. Бу, үз чиратында, татар халкының ике дөнья (фани һәм бакый) арасында билгеле бер чик ролен үтәгән әлегә категориягә элек-әлектән зур әһәмият биргәнлеген күрсәтеп тора.

Әдәбият

Валиева М.З. Особенности синонимической парадигмы тюрко-татарского письменного памятника XVIII века «Маджмугыл-хикаят» // Вестник Чувашского государственного педагогического университета им. И.Я. Яковлева. Чебоксары, 2017. № 1 (93). С. 37–43.

Дәфтәре Чыңгызнамә // Мирастан биш сәхифә: XVII – XIX гасырлар әдәби-тарихи ядкярләре. Казан: Татар. кит. нәшр., 2011. Б. 37–96.

Мәүлә Колый поэмалары / төз. Р.Ф. Мәрданов. Казан: Милли китап, 2008. 88 б.

Мәүлә Колый шигырьләре / Борынгы татар әдәбияты. Казан: Татар. кит. нәшр., 1963. Б. 487–503.

Мәжмүгъ әл-хикәят // Борынгы татар әдәбияты. Казан: Татар. кит. нәшр., 1963. Б. 503–522.

Мөслими. Тәварихы Болгария / басмага әзерләүче С. Гыйләжетдинов. Казан: Иман, 1999. 100 б.

Татар теленәң аңлатмалы сүзлеге: 3 томда. Казан: Татар. кит. нәшр., 1981. Т. 3. 831 б.

Вәлиева Миләүшә Зәки кызы,
филология фәннәре кандидаты, ТР ФА Г. Ибраһимов исемдәге Тел,
әдәбият һәм сәнгать институтының гомуми лингвистика бүлегенә
өлкән фәнни хезмәткәре